

## It-Tifkira Sinifikattiva ta' Monument f'Ġieħ Malta Rebbieħa fl-Isla

L-Isla, minħabba l-pożizzjoni strategika tagħha fil-Port il-Kbir, kellha sehem sħiħ fl-istorja glorjuża ta' Malta, kemm dik tal-Assedju l-Kbir tal-1565 u kemm dik tal-aħħar gwerra dinjija 1939 – 1945.

Fir-rebħa fl-Assedju tal-1565, l-Isla ngħatalha t-titlu ta' **Civitas Invicta** (Belt Qatt Mirbuħa) għar-reżistenza qawwija li offriet lit-Torok biex l-Isla ma taqax f'idejn il-Misilmin. Kieku l-belt tal-Isla waqgħet f'idejn il-għadu, kien jagħmilha aktar faċli għat-Torok li jirbħu l-aħħar fortizza li kien għad baqa', jiġifieri l-Birgu. Kieku ġara dan, il-Birgu kien jiġi mdawwar minn kullimkien bil-għadu. U hekk it-Torok kienu jkun qrib hafna li jiksbu r-rebħa fuq Malta li kienet ġgħib għajb għall-Ewropa ta' dak iż-żmien.

Mela jagħmel hafna sens, li fl-Isla tiġi ċelebrata bil-kbir il-festa tal-Vitorja mat-tifkira tal-Assedju l-Kbir. Tabilhaqq għandu jkun minnu li fl-Isla

dawn iċ-ċelebrazzjonijiet jilħqu l-milja tagħhom. Ma' ftuħ Settembru l-qlub Sengleani u daww Maltin jixgħel fihom is-sens patrijottiku ta' Malta rebbieħa. B'turija ta' dan, it-8 ta' Settembru sar tant għażiż, li dan il-jum sar Jum Nazzjonali.

Imur hafna għalhekk li fil-ġranet sbieħ ta' Settembru, qrib sewwa ta' Jum il-Vitorja, sewwasew fis-6 ta' Settembru, l-Isla tfakkar ir-rebħa tal-Assedju tal-1565. Fl-isbaħ parti tal-Isla, bħala monument tar-rebħa, tintrema' kolonna kbira u fuqha, statwa imponenti ta' *Malta Rebbieħa*, li tisraq ix-xena tal-madwar. L-istess lok jiehu s-sura ta' dak nazzjonali, jiġifieri jintremaw trofej b'tema Maltija b'parafernalia tal-gwerra ta' dak iż-żmien li filwaqt li jfakkarna fl-imghoddi ta' aktar minn 400 sena ilu, jitqajjem miegħu s-sens ta' nazzjonalizmu patrijottiku.

Din il-kolonna kbira b'erba' panewijiet għoljin, għandha fil-kantunieri tagħha, erba' Torok, fosthom mara, b'harsithom 'l fuq lejn l-istatwa



*Il-kolonna bl-istatwa ta' Malta Rebbieħa armata fis-snin ta' qabel il-gwerra fi Triq il-Vitorja kantuniera ma' Triq id-Duluri.*





*Trofej Nazzjonali - wieħed minn tmienja li jintramaw madwar il-kolonna tal-Malta.*

FESTA  
*Marija Bambina*



Statwi t'erba' Torok iżejnu l'erba' rkejjien ta' din il-kolonna. Wiehed iżomm l-iskudu tal-Gran Mastru La Sengle u iehor bl-iskudu tal-Gran Mastru La Vallette fuq quddiem (fuq) filwaqt li iehor juri l-istemma tal-Gran Mastru D'Homedes u Torka bl-iskudu tal-Gran Mastru Cottoner fuq wara (isfel)

# BELT SENGLEA - 2013 -



*L-erba' skrizzjonijiet miktubin fuq kartelli fuq l-erba' panewijiet tal-kolonna tal-Malta*

# BELT SENGLEA - 2013 -

ta' Malta Rebbieha bhala ammissjoni tar-rebha. F'idejhom igibu erba' emblemi tal-Gran Mastri: dik ta' D'Homedes, La Valette, La Sengle u Cottoner. Il-facċatiet wieqfa tal-kolonna huma mzejna bi skrizzjoni fuq parċmina dekorattiva.

Fl-ewwel panew, jigifieri dak li jinsab fuq quddiem tal-kolonna, faċċata ta' Triq il-Vitorja li twassal sa San Filippu naqraw hekk: **"Dil-Belt li ma ntrebhitx qawwiet il-fidi"**. Din il-belt, issieltet mhux biss halli ma taqax taht ghadu barrani, izda aktar minn hekk, biex tibqa' tghozz il-fidi Nisranija li dejjem haddnet. Imbaghad kienet l-istess fidi, li raddet lura l-qawwa lis-Sengleani biex il-belt ma tintrebaħx mill-għadu Mislēm. Għax kien sewwasew fil-jum tat-Twelid tal-Madonna li waslet ir-rebha lill-Isla u lil Malta tagħna.

Fuq waħda mill-facċati tal-ġenb tal-kolonna, tinsab din l-skrizzjoni: **"Qalbiena Xejn Anqas mill-Aqwa ta' Kull Ġens"**. Din il-kitba tistqarr li, għalkemm zghar bhala nazzjon, missirijetna rnexxielhom jirbhu fuq għadu kbir fin-numru u fil-qawwa - għalhekk daqs l-aqwa kbar. U iktar minn hekk...meta mbaghad niġu għaċ-ċokon tal-Isla, bi 0.20 kilometru kwadri - daqs nofs il-Vatikan - bi ffit nies qalbiena u bl-għajjnuna ta' xi kavallieri, dawn rnexxielhom ma jhallux l-għadu qalil jidhol fil-belt u jirbaħha. Kien hemm iktar minn taqbid waħda. Izda, fl-aħħar it-Torok ċedew u telqu hesrem minn gżiritna nhar is-7 ta' Settembru 1565.

Fil-facċata ta' wara tal-kolonna, jigifieri dik li jħares lejn il-Bażilika, hemm skrizzjoni li taqra hekk: **"Malta Grata Lejn Min Xerred Demmu"**. Kienu hafna dawk fl-Isla u fi nħawi ohra ta' Malta li xerrdu demmhom u ssieltu għalenija biex Malta

ma taqax taht idejn it-Torok. Wara l-waqqha ta' Sant'Iermu, harset il-kavallieri kienet fuq l-Isla. Kollox - tista' tghid - kien jiddependi hafna mit-taqbid ta' fuq l-Isla u l-Forti San Mikiel. Il-Maltin u l-kavallieri ħassewhom f'salib it-toroq se jgħaddi minnhom, u għaldaqstant kienu qed jistennew bil-herqa l-eżitu ta' din il-battalja. Izda, minkejja kollox, ir-rebha fil-fatt ġiet. Għalhekk, x'ma tifraħx u x'ma tfakkarx l-Isla ma' Malta kollha! Sejra qatt l-Isla tinsa lil uliedha għas-sehem kbir u erojku f'din il-ġrajja storika u mdejmija biex b'hilithom, l-Isla u Malta setgħu jiksbu rebha sinifikanti....!! Għalhekk ta' kull sena, l-Isla qatt ma tonqosx li tfakkar din il-ġrajja storika.

Fuq ir-raba' u l-aħħar panew naqraw hekk: **"L-Isla Sthaqqilha Monument F'Ġieh ir-Rebha"**. Jekk ma kienx jisthoqq ġieh lill-Isla ta' din ir-rebha, mela lil min kien jisthoqqlu ġieh .... meta l-Isla kienet hi protagonista ewlenija f'din il-ġrajja!

Forsi nista' nghid li, l-monument tar-rebha, fl-Isla huwa doppju. Mhux biss għandna l-monument ta' Malta Rebbieha li tintrama kull sena biex tfakkar din ir-rebha imma monument ieħor dejjem ħaj ta' tempju maestuż b'tifkira tar-Rebha l-Kbira tal-1565. Hekk insibu mnaqqax b'ittri kbar taht iċ-ċinta l-kbira tal-frontispizju tal-knisja Bażilika u Kollegġjata tagħna.

Kien għalhekk ħsieb għaqli u floku meta, qrib il-Forti San Mikiel, inbena dan it-tempju monumentali b'tifkira tar-rebha kbira, iddedikat lit-Twelid tal-Madonna. Għax kien f'dan il-jum, tat-8 ta' Settembru, li l-Maltin u l-kavallieri kisbu r-rebha li tniżżlet mdiehba fil-ġrajjet ta' pajjiżna biex tibqa'.

*Saviour Camilleri*

**Bosta kuruni tar-rand imqieda b'ġieh lejn Malta Rebbieha jitqiedu friglejn dan il-monument mill-għaqdiet Sengleani. Nhar is-7 ta' Settembru titqiegħed ohra mill-Kumitat Festi Nazzkonali**

KUMITAT FESTI NAZZKONALI

Kumitat  
Pastorali  
Sengleani

Kumitat  
Local  
Sengleani